

વંચાણમાં:-

- (૧) સામાજિક ન્યાય અને અધિકારિતા વિભાગનો ઠરાવ ક્રમાંક:-અનથ/૧૦૨૦૦૮/ ન.બા.૦૧ તા-૨૯/૮/૦૯
- (૨) સામાજિક ન્યાય અને અધિકારિતા વિભાગના ઠરાવ ક્રમાંક;અનથ/૧૦૨૦૦૯/ ન.બા.૩૭/૭, તા.૨.૯.૨૦૦૯
- (૩) સામાજિક ન્યાય અને અધિકારિતા વિભાગના ઠરાવ ક્રમાંક:- જજઅ/૧૦૨૦૧૭/૫૭૮૯૮૪/૭ તા-૨૭/૦૨/૨૦૧૮
- (૪) સામાજિક ન્યાય અને અધિકારિતા વિભાગના પત્ર ક્રમાંક:- જજઅ/૧૦/૨૦૧૩/૭૩૬૮૭૪/૭ તા-૧૧/૦૭/૨૦૧૮

નં.સસુખા/CPD/૨૦૧૮-૧૯/૨૦૯૮

તા:-૧૮/૦૭/૨૦૧૮

આદેશ

ઉપરોક્ત વંચાણ:-૧ના ઠરાવથી પાલક માતા-પિતા યોજના સમગ્ર રાજ્યમાં લાગુ પાડવાની વહીવટી મંજૂરી આપવામાં આવેલ હતી જેની શરત નંબર-(૭) મુજબ આ યોજનાનું અમલીકરણ જિલ્લાકક્ષાએ જિલ્લાના ચિલ્ડ્રનહોમના અધિક્ષકે કરવાનું રહે છે તે અંગે ચિલ્ડ્રન વેલફેર કમિટીની મંજૂરી મેળવવાની રહેશે અને વંચાણ:-૨ના ઠરાવથી એચઆઇવી પોઝીટીવ એઇડ્સના કારણે અનાથ, નિરાધાર થયેલ બાળકોને શિષ્યવૃત્તિ આપવાની વહીવટી મંજૂરી આપવામાં આવેલ હતી જેની શરત નં-(૧૦) આ યોજનાનો લાભ મેળવવા માટે ચાલુ યોજના પ્રમાણે ચાઇલ્ડ વેલફેર કમિટી- પ્રોબેશન ઓફિસર મારફત જરૂરી ચકાસણી કરાવી શિષ્યવૃત્તિ મંજૂરીના આદેશ કરવાના રહેશે. વંચાણ:- ૩ના ઠરાવથી એચ.આઇ.વી./એઇડ્સ અસરગ્રસ્ત તેમજ અનાથ બાળકોને અપાતી શિષ્યવૃત્તિ તથા પાલક માતા-પિતા યોજના અંગેની કામગીરી માટે જિલ્લા કક્ષાની સમિતીની રચના કરવામાં આવેલ છે જેમાં કુલ-૫ સભ્યોની સમિતી માં જિલ્લા સમાજ સુરક્ષા અધિકારીશ્રી- અધ્યક્ષ અને જિલ્લા બાળ સુરક્ષા અધિકારી- સભ્ય સચિવ તરીકેની નિમણુંક કરવામાં આવેલ છે. વંચાણ:-૪ના પત્રથી પાલક માતા-પિતા યોજના અને એચઆઇવી એઇડ્સ અસરગ્રસ્ત તેમજ અનાથ બાળકોને અપાતી શિષ્યવૃત્તિની કામગીરીમાં સરળીકરણ અને એકસુત્રતા લાવવા ઉક્ત કામગીરીની આંતરીક વહેચણી કરવાના હુકમો કરવા જણાવેલ છે જે સંદર્ભે પાલક માતા-પિતા યોજના અને એચઆઇવી એઇડ્સ અસરગ્રસ્ત તેમજ અનાથ બાળકોને અપાતી શિષ્યવૃત્તિની યોજનાઓની અમલવારી જિલ્લા કક્ષાએ સરકારી કે સ્વૈચ્છિક ચિલ્ડ્રનહોમ મારફતે કરવામાં આવે છે તેના બદલે સદર યોજનાઓની અમલવારી જિલ્લા બાળ સુરક્ષા એકમને સોંપવાનો આથી આદેશ કરવામાં આવે છે.

૧. પાલક માતા-પિતા યોજના અને એચઆઇવી એઇડ્સ અસરગ્રસ્ત તેમજ અનાથ બાળકોને અપાતી શિષ્યવૃત્તિના ફોર્મ અને અરજીઓ સ્વીકારવાની અને તેને લગતી આનુષંગીક કાર્યવાહી જિલ્લા બાળ સુરક્ષા એકમે કરવાની રહેશે.

૨. પાલક માતા-પિતા યોજના અને એચઆઇવી એઇડ્સ અસરગ્રસ્ત તેમજ અનાથ બાળકોને અપાતી શિષ્યવૃત્તિનો તમામ રેકર્ડ સંબંધિત ચિલ્ડ્રન હોમ/ઓબ્ઝર્વેશનહોમ પાસેથી જિલ્લા બાળ સુરક્ષા એકમે મેળવી લેવાના રહેશે.
૩. સંખ્યાદર્શક પત્રકો અને અન્ય ખર્ચને લગતી માહિતી દર મહિનાની પાંચમી તારીખ સુધીમાં અત્રેની કચેરીને મોકલી આપવાની રહેશે.

Le.
નિયામક

સમાજ સુરક્ષા ખાતું
ગુજરાત રાજ્ય, ગાંધીનગર

પ્રતિ,

- (૧) જિલ્લા બાળ સુરક્ષા અધિકારીશ્રી,
જિલ્લા બાળ સુરક્ષા એકમની કચેરી, (સર્વે)
- (૨) અધિક્ષકશ્રી/સુપ્રિટેન્ડેન્ટશ્રી,
સરકારી/સ્વૈચ્છિક ચિલ્ડ્રન હોમ/ઓબ્ઝર્વેશનહોમ, (સર્વે)

નકલ સવિનય રવાના:-

- (૧) માન.અગ્રસચિવશ્રી, સામાજિક ન્યાય અને અધિકારીતા વિભાગને જાણ સારું.
- (૨) માન.કલેક્ટરશ્રી વ ચેરમેનશ્રી, જિલ્લા બાળ સુરક્ષા એકમ, સર્વેને જાણ સારું.
- (૩) મુખ્ય કારોબારી અધિકારીશ્રી, ગુજરાત સ્ટેટ ચાઇલ્ડ પ્રોટેક્શન સોસાયટી, ગાંધીનગર ને જાણ સારું.

નકલ રવાના:-

૧. જિલ્લા સમાજ સુરક્ષા અધિકારીશ્રી, સર્વેને જાણ અને આનુષંગિક કાર્યવાહી સારું.
૨. હિસાબી અધિકારીશ્રી, સમાજ સુરક્ષા ખાતું, ગાંધીનગરને જાણ સારું.
૩. પ્રોગ્રામ મેનેજરશ્રી (GSCPS), ગુજરાત સ્ટેટ ચાઇલ્ડ પ્રોટેક્શન સોસાયટી, ગાંધીનગરને જાણ સારું.
૪. પ્રોગ્રામ મેનેજર (સારા), ગુજરાત સ્ટેટ ચાઇલ્ડ પ્રોટેક્શન સોસાયટી, ગાંધીનગરને જાણ સારું.
૫. આદેશ ફાઇલ.